

दैनिक

रोकथोक लेखनी

खबरें बे-रोकथोक

बीएमसी ने एलिवेटेड कॉरिडोर के लिए मिट्टी परीक्षण शुरू किया



Page - 3

Read E Newspaper at Paper Boy App, Magzter App, Jio News App, Paytm App, Dailyhunt App

महाराष्ट्र में थमा चुनाव प्रचार...

20 नवंबर को होगी वोटिंग, जानिए कितने मतदाता करेंगे प्रत्याशियों के भाग्य का फैसला

महाराष्ट्र विधानसभा चुनाव के लिए प्रचार अभियान थम चुका है। राज्य की 288 विधानसभा सीटों के लिए 20 नवंबर को मतदान होगा। वहीं 23 नवंबर को नतीजों की घोषणा की जाएगी। सोमवार की शाम से मंगलवार शाम तक अब केवल डोर टू डोर प्रचार अभियान चलेगा। नेताओं की रैलियों और सभाओं का खत्म हो गया है। लाउडस्पीकर समेत सार्वजनिक सभाओं पर रोक लग गई है।

निर्वाचन आयोग लगातार विधानसभा चुनाव में मतदान करने के लिए मतदाताओं को जागरूक कर रहा है। नुक्कड़ नाटक, रैली, मानव श्रृंखला बनाकर व अन्य माध्यमों से लोगों को मतदान करने का संदेश दे रहे हैं। चुनाव आयोग ने 20 नवंबर को अधिक से अधिक मतदान करने की अपील की है।



राज्य में 9.63 करोड़ मतदाता

राज्य में इस विधानसभा चुनाव में कुल 9.63 करोड़ मतदाता हैं। जिसमें 4.97 करोड़ पुरुष, 4.66 करोड़ महिला मतदाता हैं। वहीं 20 से 29 की उम्र के मतदाताओं की बात करें तो इनकी संख्या 1.85 करोड़ है। साथ ही इस विधानसभा चुनाव में पहली बार मतदान करने वाले वोटर्स की संख्या 20.93 लाख है।

दो प्रमुख गठबंधन आमने सामने

इस चुनाव में महायुति और महा विकास अघाड़ी दो प्रमुख गठबंधन आमने-सामने हैं। महायुति में बीजेपी, एकनाथ शिंदे के नेतृत्व वाली शिवसेना और अजित पवार के नेतृत्व वाली राष्ट्रवादी कांग्रेस पार्टी शामिल है। वहीं दूसरी ओर विपक्षी गठबंधन महा विकास अघाड़ी में कांग्रेस, उद्धव ठाकरे की शिवसेना (यूबीटी) और शरद पवार की राष्ट्रवादी कांग्रेस पार्टी (शरदचंद्र पवार)

शामिल है। इसके अलावा राज ठाकरे की महाराष्ट्र निर्माण सेना, प्रकाश आंबेडकर की वंचित बहुजन अघाड़ी, शेतकारी कामगार पक्ष के साथ-साथ कई क्षेत्रीय पार्टियां विधानसभा चुनाव में मैदान में हैं।

महाराष्ट्र में कौन लड़ रहा है कितनी

सीटों पर चुनाव ?

महायुति में शामिल भारतीय जनता पार्टी सबसे ज्यादा सीटों पर चुनाव लड़ रही है। भाजपा ने राज्य की 288 सीटों में से 149 सीटों पर उम्मीदवार उतारे हैं। एकनाथ शिंदे की शिवसेना 81 तो अजित पवार की राष्ट्रवादी कांग्रेस पार्टी 59 सीटों पर चुनाव लड़ रही है। वहीं, महाविकास अघाड़ी में कांग्रेस को 101 सीटें, उद्धव ठाकरे की शिवसेना (यूबीटी) को 95 सीटें और शरद पवार की एनसीपी को 86 सीटें मिलीं। छोटी पार्टियों में महाविकास अघाड़ी में शामिल अखिलेश यादव की समाजवादी पार्टी ने 9 उम्मीदवार मैदान में उतारे हैं। बहुजन समाज पार्टी ने 237 और एआईएमआईएम ने 17 उम्मीदवार मैदान में उतारे हैं।

अनिल देशमुख पर हमला...

पूर्व गृह मंत्री ने लगाया बीजेपी कार्यकर्ताओं पर हमले का आरोप, इखठ ने दिया जवाब

मुंबई: महाराष्ट्र विधानसभा चुनाव की वोटिंग के लिए जब कुछ ही घंटे बचे हैं, तो नागपुर से बड़ी खबर सामने आई है। नागपुर के काटोल में पूर्व गृह मंत्री और एनसीपी शरद पवार गुट के नेता अनिल देशमुख की कार पर पथराव किया गया। इस हमले में अनिल देशमुख घायल हो गए। उन्हें काटोल के एक अस्पताल में भर्ती कराया गया है। अनिल देशमुख ने बीजेपी कार्यकर्ताओं पर हमले का आरोप लगाया है। घटना का वीडियो भी शरद पवार गुट की एनसीपी ने जारी किया है। इस हमले से राजनीतिक गलियारों में हड़कंप मच गया है।

अनिल देशमुख के सिर में लगी चोट

अचानक हुए हमले में अनिल देशमुख के



सिर पर चोट लगी। हमला होते ही देशमुख की कार के पीछे दूसरी कार से कार्यकर्ता कार से बाहर निकल आए। उन्हें देखते ही पथराव करने वाले मैदान से दूर भाग गए। घायल देशमुख को काटोल के एक अस्पताल में भर्ती कराया गया। घटना की जानकारी मिलने पर काटोल पुलिस टीम वहां पहुंची। सूचना मिलने के बाद पुलिस ने पथराव

उनकी हालत इतनी गंभीर है तो उन्हें इलाज के लिए सबसे पहले मुंबई या नागपुर के किसी अस्पताल में जाने की जरूरत है। उन्होंने बीजेपी कार्यकर्ताओं पर जो आरोप लगाया है वह गलत है। बीजेपी ने कहा है कि सभी कार्यकर्ता बूथ प्लानिंग में व्यस्त हैं।

मतदान केंद्रों में मोबाइल फोन पर पाबंदी, अदालत ने दिया स्पष्ट आदेश

मुंबई : बंबई उच्च न्यायालय ने सोमवार 18 नवंबर को कहा कि आगामी राज्य विधानसभा चुनावों में मतदान केंद्रों पर मोबाइल फोन के उपयोग पर रोक लगाने के भारत निर्वाचन आयोग का निर्णय गैर कानूनी नहीं है। मुख्य न्यायाधीश डी. के. उपाध्याय और न्यायमूर्ति अमित बोकर की खंडपीठ ने 20 नवंबर को होने वाले महाराष्ट्र विधानसभा चुनाव में मतदान केंद्रों पर मोबाइल फोन ले जाने पर प्रतिबंध के खिलाफ मुंबई की अधिवक्ता उजाला यादव द्वारा दायर जनहित याचिका को खारिज कर दिया है।

जनहित याचिका में उच्च न्यायालय से अनुरोध किया गया कि वह भारत निर्वाचन आयोग और राज्य निर्वाचन आयोग को यह



निर्देशित करें कि मतदाताओं को मतदान केंद्र पर फोन ले जाने की अनुमति दी जाए और इलेक्ट्रॉनिक्स एवं सूचना प्रौद्योगिकी मंत्रालय द्वारा शुरू किए गए 'डिजिलॉकर' ऐप के माध्यम से अपना पहचान प्रमाण दिखाने की अनुमति भी दी जाए। पीठ ने कहा कि निर्वाचन आयोग के पास चुनाव प्रक्रिया के सुचारू संचालन के लिए कोई भी कदम उठाने का अधिकार है। अदालत ने कहा, "चुनाव कराने की प्रक्रिया बहुत जटिल है और इसमें याचिकाकर्ता कह रहे हैं कि 'डिजिलॉकर' में दस्तावेज दिखाएं।"



संपादकीय...



फैसल शेख
(प्रधान संपादक)

प्रदूषण से निपटने का नया हथियार...

अजरबैजान के बाकू शहर में चल रहे वार्षिक जलवायु सम्मेलन काप 29 में वैश्विक कार्बन बाजार की संकल्पना को अंतिम रूप देने के लिए मतदान किया जा चुका है। यद्यपि संयुक्त राष्ट्र निकाय के अंतर्गत यह 2022 से लागू हो गया था, परंतु काप 29 में इस पर पूर्ण रूप से सहमति व्यक्त कर दी गई है। यूएन द्वारा स्वीकृत यह पहला कार्बन क्रेडिट बाजार 2025 से अस्तित्व में आएगा। इसमें विभिन्न देश ग्रीनहाउस गैस उत्सर्जन को अधिक प्रभावी ढंग से कम करने के साथ-साथ एक दूसरे के साथ कार्बन क्रेडिट का व्यापार भी करेंगे। कार्बन बाजार नियमों के अनुसार यदि कोई इकाई या देश तय सीमा से कम कार्बन का उत्सर्जन करता है तो उसको कार्बन क्रेडिट दिया जाएगा, जिसे वह किसी दूसरी इकाई या देश को पैसे से बेच भी सकता है।

यह समझौता द्विपक्षीय या बहुपक्षीय हो सकता है। इस बाजार को बनाने का उद्देश्य जलवायु क्रियाओं की लागत को कम करके प्रभावी ढंग से लागू करना है। इससे न सिर्फ वैश्विक सामंजस्य स्थापित होगा, बल्कि हम एक हरित स्थायी भविष्य की ओर भी अग्रसर हो सकेंगे। कार्बन बाजार उन देशों और संगठनों के लिए विकास के नए रास्ते खोलेगा, जो उत्सर्जन को कम करने एवं जलवायु लक्ष्यों को प्राप्त करने के लिए तकनीकी नवाचारों के साथ कार्बन क्रेडिट के विकास और व्यापार को प्रोत्साहन दे रहे हैं। क्रेडिट बाजार में यूनाइटेड नेशंस फ्रेमवर्क कन्वेंशन आन क्लाइमेट चेंज (यूएनएफसीसीसी) एक केंद्रीयकृत संस्था के रूप में कार्य करेगी, जो प्रत्येक देश या उसके विभिन्न क्षेत्रों के लिए कार्बन उत्सर्जन की सीमा का निर्धारण करेगी। यदि किसी देश ने अपनी निर्धारित सीमा का कार्बन उत्सर्जन कर लिया है, फिर भी वह उत्पादन जारी रखना चाहता है, तो वह ऐसे किसी देश से कार्बन खरीद सकता है, जिनका कार्बन उत्सर्जन निर्धारित सीमा से कम रहा हो। कार्बन क्रेडिट को मुद्रा से जोड़ने से न केवल सभी देश कार्बन डाईऑक्साइड के उत्सर्जन में कमी को बढ़ावा देने के लिए प्रेरित होंगे, बल्कि एक ऐसे तंत्र को भी विकसित करने में मदद करेंगे, जिससे गैसों के उत्सर्जन को नियंत्रित किया जा सके। वैश्विक कार्बन बाजार के आपसी व्यापार से देशों में न केवल परस्पर निकटता बढ़ेगी, बल्कि जलवायु परिवर्तन के खिलाफ वैश्विक लड़ाई को और अधिक मजबूत भी बनाया जा सकेगा।

यह समझौता द्विपक्षीय या बहुपक्षीय हो सकता है। इस बाजार को बनाने का उद्देश्य जलवायु क्रियाओं की लागत को कम करके प्रभावी ढंग से लागू करना है। इससे न सिर्फ वैश्विक सामंजस्य स्थापित होगा, बल्कि हम एक हरित स्थायी भविष्य की ओर भी अग्रसर हो सकेंगे। कार्बन बाजार उन देशों और संगठनों के लिए विकास के नए रास्ते खोलेगा, जो उत्सर्जन को कम करने एवं जलवायु लक्ष्यों को प्राप्त करने के लिए तकनीकी नवाचारों के साथ कार्बन क्रेडिट के विकास और व्यापार को प्रोत्साहन दे रहे हैं। क्रेडिट बाजार में यूनाइटेड नेशंस फ्रेमवर्क कन्वेंशन आन क्लाइमेट चेंज (यूएनएफसीसीसी) एक केंद्रीयकृत संस्था के रूप में कार्य करेगी, जो प्रत्येक देश या उसके विभिन्न क्षेत्रों के लिए कार्बन उत्सर्जन की सीमा का निर्धारण करेगी। यदि किसी देश ने अपनी निर्धारित सीमा का कार्बन उत्सर्जन कर लिया है, फिर भी वह उत्पादन जारी रखना चाहता है, तो वह ऐसे किसी देश से कार्बन खरीद सकता है, जिनका कार्बन उत्सर्जन निर्धारित सीमा से कम रहा हो। कार्बन क्रेडिट को मुद्रा से जोड़ने से न केवल सभी देश कार्बन डाईऑक्साइड के उत्सर्जन में कमी को बढ़ावा देने के लिए प्रेरित होंगे, बल्कि एक ऐसे तंत्र को भी विकसित करने में मदद करेंगे, जिससे गैसों के उत्सर्जन को नियंत्रित किया जा सके। वैश्विक कार्बन बाजार के आपसी व्यापार से देशों में न केवल परस्पर निकटता बढ़ेगी, बल्कि जलवायु परिवर्तन के खिलाफ वैश्विक लड़ाई को और अधिक मजबूत भी बनाया जा सकेगा।

editor@roktoklekhani.com

+91 99877 75650

Faisal Shaikh @faisalroktok



Watch Us On



youtube@roktoklekhani

LIKE



SHARE



COMMENT



SUBSCRIBE



अंधेरी-कुर्ला में पांच लोगों के गिराह का भंडाफोड़... हथियार जब्त !

मुंबई : मुंबई पुलिस ने शहर के अलग-अलग इलाकों से हथियार जब्त किए और पांच लोगों के एक कथित गिराह का भंडाफोड़ किया, जो दूसरे राज्यों से हथियार लाकर शहर में बेचते थे। हथियारों के साथ गिराह के पांच कथित सदस्य गिरफ्तार जब्त किए गए हथियारों में दो देसी रिवाल्वर, दो पिस्तौल, कई मैगजीन और गोलियां शामिल हैं। पुलिस के मुताबिक, गिरफ्तार किए गए पांचों लोग एक गिराह का हिस्सा हैं, जो कथित तौर पर दूसरे राज्यों से हथियार लाकर मुंबई में बेचते हैं।

पहले मामले में, साकीनाका पुलिस ने एक गुप्त सूचना पर कार्रवाई करते हुए 33 वर्षीय संदीप राजेश शुक्ला को गिरफ्तार किया, जब वह शुक्रवार रात अंधेरी-कुर्ला में दर्शन उद्योग भवन में हथियार पहुंचाने के लिए सड़क पर जा रहा था। उसकी तलाशी लेने पर शुक्ला के पास से एक देसी रिवाल्वर और एक जिंदा कारतूस बरामद हुआ। कुर्ला पुलिस ने शनिवार को 26 वर्षीय आफताब आसिफ शेख को गिरफ्तार किया, जब वे एलबीएस रोड पर बोहरा समुदाय के कब्रिस्तान के आसपास गश्त कर रहे थे। यह देखने के बाद कि वह किसी का इंतजार कर रहा है, पुलिस ने उससे पूछताछ की और उसके जवाब संतोषजनक नहीं आए। उसकी तलाशी ली गई तो उसके पास



से एक पिस्तौल और दो गोलियां बरामद हुईं। शेख की गिरफ्तारी के कुछ घंटे बाद, आरसीएफ पुलिस ने पंजालपोल के पास जीजामाता नगर में गश्त के दौरान 24 वर्षीय सनी प्रभाकर जादव को गिरफ्तार किया। उन्होंने उसे भटकते हुए पाया और उसके बारे में पूछताछ की। तलाशी लेने पर उन्हें उसकी पैंट की जेब से एक देसी रिवाल्वर, एक मैगजीन और दो गोलियां मिलीं। बांगुर नगर पुलिस ने चौथे आरोपी संजत महावीर राजेरिया (34) को

गिरफ्तार किया, जो लक्ष्मी नगर में एक खरीदार को पिस्तौल और गोलियां देने आया था। खरीदार के आने से पहले ही पुलिस ने उसे गिरफ्तार कर लिया। एक गुप्त सूचना के आधार पर, पवई पुलिस ने पांचवें आरोपी महेश राजेश भोईर (25) को गिरफ्तार किया, जो आदतन अपराधी है। पांचों लोगों को विभिन्न अदालतों में पेश किया गया, जहां से उन्हें पुलिस हिरासत में भेज दिया गया। पुलिस अब यह पता लगाने की कोशिश कर रही है कि उनके गिराह में और भी सदस्य हैं या नहीं और इन हथियारों के खरीदार कौन थे। वे इस बात की भी जांच कर रहे हैं कि क्या हथियारों की तस्करी विधानसभा चुनाव से एक सप्ताह पहले की गई थी ताकि उनका इस्तेमाल चुनाव में किया जा सके।

गिरफ्तार किया, जो लक्ष्मी नगर में एक खरीदार को पिस्तौल और गोलियां देने आया था। खरीदार के आने से पहले ही पुलिस ने उसे गिरफ्तार कर लिया। एक गुप्त सूचना के आधार पर, पवई पुलिस ने पांचवें आरोपी महेश राजेश भोईर (25) को गिरफ्तार किया, जो आदतन अपराधी है। पांचों लोगों को विभिन्न अदालतों में पेश किया गया, जहां से उन्हें पुलिस हिरासत में भेज दिया गया। पुलिस अब यह पता लगाने की कोशिश कर रही है कि उनके गिराह में और भी सदस्य हैं या नहीं और इन हथियारों के खरीदार कौन थे। वे इस बात की भी जांच कर रहे हैं कि क्या हथियारों की तस्करी विधानसभा चुनाव से एक सप्ताह पहले की गई थी ताकि उनका इस्तेमाल चुनाव में किया जा सके।

भायंदर में शराब और मछली का स्टॉक जब्त !



भायंदर : भायंदर पुलिस ने भायंदर के देवल नगर इलाके की झुगियों में बांटने के लिए आए विदेशी शराब और मछली के स्टॉक को जब्त कर लिया है। इस मामले में रिक्शा चालक समेत एक राजनीतिक दल के कार्यकर्ता के खिलाफ मामला दर्ज किया गया है। लेकिन बीजेपी ने यह आरोप लगाकर सियासी माहौल गर्मा दिया है कि यह कार्यकर्ता बीजेपी का है। भायंदर पुलिस को सूचना मिली कि विधानसभा चुनाव को लेकर भायंदर पश्चिम के गणेश देवल नगर इलाके में शराब और मछली बांटी जाएगी। इसके मुताबिक, भायंदर पुलिस की एक टीम जांच के लिए गणेश देवल नगर इलाके में खाड़ी तट पर गई। तभी उन्हें वहां एक रिक्शा संधिध अवस्था में दिखाई दिया जब इस रिक्शा की जांच की गई तो उसमें

चार पेटियों में 192 शराब की बोतलें और 4 किलो मछली मिलीं। जब रिक्शा चालक लालजी राजभर से इस बारे में पूछा गया तो उसने पुलिस को बताया कि वह इरफान पठान नाम के शख्स के कहने पर मीरारोड से शराब और मछली लाया था। इस मामले में पुलिस ने शराब और मछली का स्टॉक जब्त कर लिया और रिक्शा चालक राजभर और इरफान पठान के खिलाफ भायंदर पुलिस स्टेशन में महाराष्ट्र शराब निषेध अधिनियम की धारा के तहत मामला दर्ज किया। इस मामले के बाद सियासी पारा गरमा गया है। बीजेपी का आरोप है कि जिस आरोपी इरफान पठान पर अपराध दर्ज किया गया है, वह निर्दलीय प्रत्याशी गीता जैन का कार्यकर्ता है। हालांकि जैन समर्थकों ने इससे इनकार किया है।

भारतीय वायुसेना के MI-17 हेलीकॉप्टरों द्वारा मतदान कर्मियों को हेलीड्रॉप करना शुरू

मुंबई : महाराष्ट्र चुनाव से पहले, भारतीय वायुसेना के MI-17 हेलीकॉप्टरों द्वारा अहरी विधानसभा क्षेत्र के 76 मतदान केंद्रों के मतदान कर्मियों को रविवार को सुबह-सुबह अहरी से हेलीड्रॉप करना शुरू कर दिया गया। इलेक्ट्रॉनिक वोटिंग मशीनों और मतदान कर्मियों को आगे की आवाजाही के लिए पुलिस स्टेशनों के 14 बेस कैम्पों पर उतारा गया। गढ़चिरौली में 19 नवंबर तक एश्ट और मतदान कर्मियों को हेलीड्रॉप करने का काम जारी रहेगा। महाराष्ट्र विधानसभा चुनाव 20 नवंबर को होने हैं, सभी 288 निर्वाचन क्षेत्रों के लिए मतों की गिनती 23 नवंबर को होगी। विपक्षी महा विकास अघाड़ी (एमवीए) गठबंधन, जिसमें कांग्रेस, शिवसेना (यूबीटी) और राष्ट्रवादी कांग्रेस पार्टी (एससीपी) शामिल हैं, राज्य में सत्ता हासिल करना चाहता है, जो महायुति गठबंधन को चुनौती देता है, जिसमें एकनाथ शिंदे के नेतृत्व



वाली शिवसेना, भारतीय जनता पार्टी (भाजपा) और अजीत पवार के नेतृत्व वाली एनसीपी शामिल हैं। 2019 के महाराष्ट्र विधानसभा चुनावों में, भाजपा ने 105 सीटें जीतीं, शिवसेना ने 56 और कांग्रेस ने 44 सीटें हासिल कीं। 2014 में, भाजपा ने 122 सीटें जीतीं, शिवसेना ने 63 और कांग्रेस ने 42। इससे पहले आज, वरिष्ठ कांग्रेस नेता नितिन राउत का एक वायरल वीडियो जिसमें कथित तौर पर दावा किया गया है कि



बीएमसी ने एलिवेटेड कॉरिडोर के लिए मिट्टी परीक्षण शुरू किया

मुंबई: बीएमसी ने ईस्टर्न फ्रीवे (अरिंज गेट) से ग्रांट रोड तक 5.6 किलोमीटर लंबे एलिवेटेड रोड कॉरिडोर के लिए मिट्टी परीक्षण शुरू कर दिया है। डिजाइन को अंतिम रूप दिए जाने के बाद, निर्माण में तेजी आने की उम्मीद है। इस नए एलिवेटेड रोड का उद्देश्य दक्षिण मुंबई और पूर्वी उपनगरों के बीच यात्रा के समय को मौजूदा 30-50 मिनट से घटाकर सिर्फ 6-7 मिनट करना है।

1,330 करोड़ रुपये की अनुमानित लागत वाली इस परियोजना के



साढ़े तीन साल में पूरा होने की उम्मीद है।

17 किलोमीटर लंबाई ईस्टर्न फ्रीवे, जो पूर्वी उपनगरों में ईस्टर्न एक्सप्रेस हाईवे (ईईएच) को दक्षिण मुंबई में पीडी मेलो रोड से जोड़ता है, अपने पश्चिमी छोर पर एलिवेटेड रोड की कमी के कारण भीड़भाड़

का सामना करता है। इसके परिणामस्वरूप यात्रा का समय लंबा हो जाता है, और दक्षिण मुंबई के पश्चिमी हिस्से तक की यात्रा में 50 मिनट तक का समय लगता है। इस मुद्दे को हल करने के लिए, बीएमसी ने एक नया प्रस्ताव रखा है जो

दक्षिण मुंबई के पश्चिमी हिस्से को सीधे फ्रीवे से जोड़ेगा, जिससे ट्रैफिक का प्रवाह आसान हो सकता है और यात्रा का समय कम हो सकता है। बीएमसी ने टेंडर आमंत्रित करने के कुछ महीनों बाद मार्च में एलिवेटेड रोड परियोजना का ठेका जे कुमार-आरएसपी (जेवी) को दिया। बीएमसी के पुल विभाग के सूत्रों ने बताया कि मिट्टी की जांच, डिजाइन को अंतिम रूप देने और अन्य प्रारंभिक प्रक्रियाएं चल रही हैं और जल्द ही निर्माण पूरी गति से शुरू होने की उम्मीद है।

वसई में टैंक में डूबने से दो युवकों की मौत!

वसई : वसई पूर्व के भालीवली में एक तालाब में तैरने गए दो युवक डूब गए। दोनों युवक घर में बिना बताए इसी टैंक के इलाके में घूमने गए थे। तुषार बेंकुड (21) अपने परिवार के साथ नालासोपारा पश्चिम के यशवंत गौरव में रहता था। शुक्रवार शाम को मुंबई के कुर्ला में रहने वाला उसका दोस्त पवन बोडके (19) उससे मिलने आया। दोनों घर से बिना बताए बाइक से घूमने निकले थे। जब काफी देर तक लड़का घर नहीं आया तो तुषार के पिता चंद्रकांत बेंगुडे ने खोजबीन शुरू की। जब तुषार का मोबाइल लोकेट किया गया तो वह वसई पूर्व के भालीवली गांव के पास मिला। स्थानीय लोगों की मदद से जब तलाश की गई तो उसकी बाइक उस इलाके में एक नदी के पास मिली। करीब डेढ़ किलोमीटर आगे चलने पर एक पानी की टंकी दिखाई। स्थानीय लोगों ने पानी में कूदकर खोजबीन की तो पवन का शव मिला। लेकिन तुषार नहीं मिला।



तुषार के पिता ने शनिवार को मांडवी पुलिस को इसकी जानकारी दी। पुलिस ने शनिवार रात तलाशी ली और बाद में तुषार का शव बरामद किया। दोनों युवक तालाब के पानी में तैरने के लिए उतरे थे। लेकिन तैरना नहीं आने के कारण डूबने से उसकी मौत हो गयी। मांडवी थाने के पुलिसकर्मी वाल्मीक हेंबडे ने बताया कि दोनों का बैग या कपड़े नहीं मिले। यह तालाब भालीवली गांव से जंगल के अंदर है। फुटपाथ है और बाइक तक नहीं। स्थानीय लोगों ने बताया कि इस जगह पर कोई भी टहलने नहीं जाता है और यहां कभी कोई दुर्घटना भी नहीं हुई है। तुषार और पवन दोनों एक ही इंजीनियरिंग कॉलेज में पढ़ते थे।

भायंदर/पालतू जानवर खोने से अवसाद में मीरा रोड के युवक ने फांसी लगाकर की आत्महत्या



भायंदर : घर में रखी दो बिल्लियों और एक छिपकली को खोने के डर से डिप्रेशन में आए मीरा रोड के एक 27 वर्षीय युवक ने फांसी लगाकर आत्महत्या कर ली। इस युवक का नाम अनीस कुरेशी है। उनका परिवार अपने पालतू जानवरों को घर से बाहर निकालने जा रहा था। इससे अनीस अवसाद में था। अनीस अपने परिवार के साथ नया नगर, मीरा रोड में रहता था। वह एक बेकरी में काम करता था। उन्हें बचपन से ही जानवरों से बहुत लगाव था। उन्होंने अपने घर में दो बिल्लियाँ और एक इलवाना छिपकली पाल रखी थी। लेकिन इन जानवरों की वजह से घर गंदा हो जाएगा। परिवार को छिपकली रखना पसंद नहीं था। वे उससे कहते रहे कि जानवर न पालें। लेकिन वह इसे नजरअंदाज कर रहा था। वह इन जानवरों की देखभाल करता था। लेकिन अनीस के परिवार ने अनीस का विरोध किया और बिल्ली और छिपकली को घर से निकालने का फैसला किया। वह उदास था, उसे डर था कि जिन जानवरों को वह प्यार करता था, वे उससे छीन लिये जायेंगे। इसी अवसाद के चलते उसने दोपहर को जब घर पर कोई नहीं था तो फांसी लगाकर आत्महत्या कर ली। नया नगर थाने के पुलिस कांस्टेबल निखिल मोरे ने बताया कि इस मामले में नया नगर थाने में गलत तरीके से मौत का मामला दर्ज किया गया है। अनीस को बचपन से ही जानवरों और पक्षियों से प्यार था। बचपन में वे पक्षी और मछलियाँ पालते थे। वर्तमान में उनके पास दो बिल्लियाँ और एक इलवाना छिपकली थी। वह और अधिक जानवर पालना चाहता था। कुछ महीने पहले उसकी बेकरी में नौकरी छूट गई थी। इस समय वह अपना सारा समय इन पालतू जानवरों के साथ बिता रहे थे। उनके परिवार को डर था कि उनकी होने वाली पत्नी को जानवर पसंद नहीं होंगे।

‘लश्कर-ए-तैयब’ के नाम पर रिजर्व बैंक को धमकी

मुंबई: भारतीय रिजर्व बैंक को एक धमकी भरा फोन कॉल आया है और यह फोन कॉल भारतीय रिजर्व बैंक के ग्राहक नंबर पर किया गया था। फोन पर मौजूद व्यक्ति ने खुद को लश्कर-ए-तैयब का विशेष कार्यकारी अधिकारी होने का दावा किया। शनिवार सुबह करीब 10 बजे फोन आया। फोन पर बात करने वाला शख्स कहता है कि वह लश्कर-ए-तैयब का सीईओ है, बैंक बंद कर दो। उसने यह भी धमकी दी कि मोटर वाहन उसे टक्कर मारने वाला है। घटना की गंभीरता को देखते हुए आरबीआई सुरक्षा गार्ड ने



माता रमाबाई मार्ग पुलिस स्टेशन में शिकायत दर्ज कराई। हालांकि, पुलिस को संदेह है कि यह एक धोखा है। पुलिस ने मामला दर्ज कर जांच शुरू कर दी है। इस साल एयरपोर्ट पर कई धमकी भरे संदेश आए। इस संबंध में 20 मामले दर्ज किये गये हैं। पिछले साल भी मुंबई पुलिस के

पास अफवाहों को लेकर करीब 100 फोन कॉल आए थे। इस साल जुलाई महीने तक मुंबई पुलिस को 35 कॉल्स मिल चुकी हैं। मुंबई पुलिस ने हाल ही में गुजरात से एक शख्स को गिरफ्तार किया था जिसने ट्वीट किया था कि बिजनेसमैन मुकेश अंबानी के बेटे अनंत अंबानी की शादी में बम था।

ये ट्वीट 13 जुलाई को किया गया था। इस बीच सुरक्षा को लेकर पूरा ध्यान रखा गया। इस मामले में विरल आसरा नामक युवक को गिरफ्तार किया गया था। वह एक निजी कंपनी में कार्यरत है। आरोपी एक आईटी इंजीनियर था। 13 मई को एक शख्स ने मुंबई पुलिस के कंट्रोल रूम को फोन किया कि असलम अली पाकिस्तान के कराची से 350 किलो आरडीएक्स लेकर मुंबई आया है। फोन करने वाले ने कहा कि वह महालक्ष्मी, एयरपोर्ट और अन्य रेलवे स्टेशनों पर आरडीएक्स रखेगा। जांच के बाद पता चला कि फोन पर दी गई सूचना झूठी थी।

उम्मीदवारी रद्द: चेंबूर से निर्दलीय आशीष गडकरी सुप्रीम कोर्ट में करेंगे अपील...

मुंबई: चुनाव अधिकारियों ने नामांकन फॉर्म पर समर्थनकर्ता के हस्ताक्षर नहीं होने के कारण चेंबूर से एक स्वतंत्र उम्मीदवार की उम्मीदवारी रद्द कर दी है। इस संबंध में एक निर्दलीय उम्मीदवार ने बॉम्बे हाई कोर्ट में याचिका दायर की थी। लेकिन हाई कोर्ट ने इस याचिका को खारिज कर दिया। इस बीच अब इस निर्दलीय उम्मीदवार ने सुप्रीम कोर्ट में अपील करने का फैसला किया है। आशीष गडकरी ने चेंबूर विधानसभा क्षेत्र से एक स्वतंत्र उम्मीदवार के रूप में चुनाव मैदान में उतरने का फैसला किया था। उन्होंने 24 अक्टूबर को अपना नामांकन पत्र दाखिल



किया था। लेकिन चुनाव अधिकारियों ने उनकी उम्मीदवारी खारिज कर दी क्योंकि समर्थनकर्ता के हस्ताक्षर नहीं थे। चुनाव आयोग के इस फैसले के खिलाफ उन्होंने अगले ही दिन बॉम्बे हाई कोर्ट का दरवाजा खटखटाया था। कोर्ट ने

यह स्पष्ट करते हुए याचिका खारिज कर दी कि हालांकि अदालत को अनुच्छेद 226 के तहत चुनाव प्रक्रिया में हस्तक्षेप करने का अधिकार है, लेकिन यह केवल चुनाव प्रक्रिया को आगे बढ़ाने के लिए है, इसमें बाधा डालने का नहीं। चुनाव अधिकारियों ने बिना सत्यापन के उनकी उम्मीदवारी स्वीकार कर ली। उन्होंने हमें समय नहीं दिया। उन्होंने आरोप लगाया कि यह अन्याय है और मुझे चुनाव लड़ने के लिए पांच साल तक इंतजार करना होगा। आशीष गडकरी ने बताया कि वह इस संबंध में सुप्रीम कोर्ट में अपील करेंगे।



नवी मुंबई से अटल सेतु के जरिए मरीन ड्राइव पहुंचने वालों के लिए सफर महंगा

मुंबई: अटल सेतु से यात्रा करने वालों के लिए एक अहम अपडेट है। नवी मुंबई से अटल सेतु के जरिए ऑरेंज गेट-मरीन ड्राइव टनल होते हुए मरीन ड्राइव पहुंचने वालों के लिए सफर महंगा होगा। नई जानकारी के मुताबिक, प्रशासन ने 9.23 किलोमीटर लंबे ऑरेंज गेट-मरीन ड्राइव प्रोजेक्ट रूट पर टोल वसूलने का फैसला किया है। टोल 22 किमी लंबे अटल ब्रिज के माध्यम से ऑरेंज गेट-मरीन ड्राइव सुरंग में प्रवेश करने वाले वाहनों पर लागू होगा। वहीं, चेंबूर मार्ग से ईस्टर्न फ्रीवे से मरीन ड्राइव की ओर आने वाले वाहनों

को सुरंग में प्रवेश करने के लिए टोल नहीं देना होगा। खबर है कि अटल सेतु और ईस्टर्न फ्रीवे से आने-जाने वाले वाहनों के लिए टनल में अलग रास्ता बनाया जाएगा। फिलहाल नवी मुंबई से अटल सेतु के रास्ते मुंबई आने वाले कार चालकों को 250 रुपये का टोल देना पड़ता है। अब ऑरेंज गेट-मरीन ड्राइव टनल पर भी टोल लगने से वाहन चालकों की लागत बढ़ने वाली है।

अटल सेतु के बाद एमएमआरडीए



द्वारा ऑरेंज गेट-मरीन ड्राइव परियोजना का निर्माण किया जा रहा है। इस प्रोजेक्ट का काम शुरू करने से पहले जियोटेक्निकल जांच का काम पूरा हो चुका है। 9.23 किमी लंबी सड़क बनाने

के लिए एमएमआरडीए ने 35 स्थानों पर मिट्टी परीक्षण किया है। इस समय चट्टान जमीन की सतह से कितनी नीचे है, पानी का स्तर क्या है, मिट्टी कैसी है, नींव बनाने के लिए कितनी गहराई तक खुदाई करनी है, इसकी रिपोर्ट तैयार की गई है। जियोटेक्निकल जांच रिपोर्ट के मुताबिक, प्रोजेक्ट का काम साल के अंत यानी दिसंबर तक शुरू होने की संभावना है।

परियोजना वास्तव में क्या है?
दक्षिण मुंबई से उपनगरों तक वाहनों के लिए सिग्नल मुक्त मार्ग प्रदान करने के लिए 9.23 किमी लंबे गलियारे की योजना बनाई गई है। इस उद्देश्य के लिए 6.23 किलोमीटर का भूमिगत मार्ग बनाया जाएगा। इस प्रोजेक्ट के जरिए ईस्टर्न फ्रीवे सीधे कोस्टल रोड से जुड़ जाएगा। यह गलियारा पी डिमेलो रोड पर ऑरेंज गेट से मरीन ड्राइव के पास निमाणाधीन कोस्टल रोड तक होगा। इस कॉरिडोर पर 7765 करोड़ रुपये खर्च होंगे। सुरंग में वाहनों के लिए 2-2 लेन होंगी।

मुंबई/ बाबा सिद्धीकी हत्याकांड में अकोला से गुजरात निवासी 1 व्यक्ति गिरफ्तार



मुंबई : क्राइम ब्रांच ने रविवार को बाबा सिद्धीकी हत्याकांड में महाराष्ट्र के अकोला से गुजरात निवासी एक व्यक्ति को गिरफ्तार किया। इसके साथ ही इस हत्याकांड में गिरफ्तार लोगों की संख्या 25 हो गई है। क्राइम ब्रांच के अधिकारी ने बताया कि गुजरात के आनंद जिले के पेटलाद निवासी सलमानभाई

इकबालभाई वोहरा को अकोला के बालापुर से गिरफ्तार किया गया। यह महानगर से करीब 565 किलोमीटर दूर है। 66 वर्षीय एनसीपी नेता की 12 अक्टूबर को बांद्रा ईस्ट के निर्मल नगर इलाके में उनके विधायक बेटे जीशान सिद्धीकी के दफ्तर के पास गोली मारकर हत्या कर दी गई थी। अधिकारी ने बताया, "वोहरा ने इस साल मई में एक बैंक खाता खोला था और गिरफ्तार आरोपी गुरमेल सिंह, रूपेश मोहोले और हरीश कुमार के भाई नरेश कुमार सिंह को वित्तीय सहायता दी थी।

महाराष्ट्र विधानसभा चुनाव में गड़बड़ी की आशंका!

हथियारों के साथ पकड़े गए 9 कश्मीरी युवक... महाराष्ट्र चुनाव को लेकर पुलिस मुस्तैद

महाराष्ट्र : महाराष्ट्र में हो रहे विधानसभा चुनावों में गड़बड़ी की एक बड़ी कोशिश नाकाम हो गई है। खुफिया इनपुट के आधार पर महाराष्ट्र पुलिस और सेना ने संयुक्त ऑपरेशन में 9 कश्मीरी युवकों को अरेस्ट किया है। पुलिस ने इनके पास से 9 राइफल और 58 जिंदा कारतूस बरामद किया है। इन अराजक तत्वों के बारे में सेना को इनपुट मिले थे। इसके बाद सेना ने महाराष्ट्र के अहिल्यानगर (पूर्व में अहमदनगर) पुलिस के साथ मिलकर अभियान चलाया और इन्हें गिरफ्तार कर पूछताछ शुरू कर दी है। पकड़े गए सभी आरोपी जम्मू कश्मीर में राजौरी के रहने वाले हैं। महाराष्ट्र पुलिस के मुताबिक आरोपियों



की पहचान शब्बीर मोहम्मद इकबाल हुसैन गुज्जर (38), मोहम्मद सलीम उर्फ सलीम गुल मोहम्मद (32), मोहम्मद सरफराज नजीर हुसैन (24), जहांगीर जाकिर हुसैन (28), शहबाज अहमद नजीर हुसैन (33), सुरजीत रमेशचंद्र सिंह, अब्दुल रशीद चिडिया (38), तुफेल अहमद मोहम्मद गाजिया और शेर अहमद गुलाम हुसैन के रूप में हुई है। पुलिस के मुताबिक इनमें

शेर अहमद गुलाम हुसैन गिरोह का सरगना है। आशंका है कि वह पाकिस्तान में बैठे अपने हैंडलर के इशारे पर महाराष्ट्र चुनाव में गड़बड़ी के इरादे से अहिल्या नगर पहुंचा था। पुलिस के मुताबिक इन आरोपियों की गिरफ्तारी से एक बड़ी साजिश का खुलासा हुआ है। इसमें पता चला है कि आरोपियों ने सिक्कोरिटी गार्ड की नौकरी का हवाला देते हुए 50-50 हजार रुपये खर्च कर फर्जी लाइसेंस बनवाया और हथियार खरीदा था। इसके बाद यह सभी लोग अहिल्यानगर में श्रीगोंडा, छत्रपति संभाजीनगर, पुणे आदि में सुरक्षा गार्ड की नौकरी करते हुए उचित अवसर का इंतजार कर रहे थे।

कल्याण डोंबिवली मनपा क्षेत्र में अवैध बैनरों पर मनपा प्रशासन की ओर से कार्रवाई

डोंबिवली: विधानसभा चुनाव प्रचार में राजनीतिक पार्टियां अपने उम्मीदवारों का प्रचार सोशल मीडिया के साथ-साथ बैनर के जरिए भी कर रही हैं। कल्याण डोंबिवली मनपा क्षेत्र, कल्याण पूर्व, कल्याण पश्चिम और कल्याण ग्रामीण इलाकों में यह काफी ज्यादा है और इन अवैध बैनरों पर मनपा प्रशासन की ओर से कार्रवाई की जा रही है। हालांकि कार्रवाई कर हजारों बैनरों को हटाया जा रहा है, लेकिन सवाल यह उठता है कि इन बैनरों को कहां रखा जाए और नगर पालिका को जगह की कमी महसूस हो रही है।



आखिरी चरण में वार्डों में रैलियां कर प्रत्याशी जनता तक पहुंचने की कोशिश कर रहे हैं। विधानसभा चुनाव में राजनीतिक पार्टियां अपने उम्मीदवारों की घोषणा करती हैं, पार्टियों के जरिए इन उम्मीदवारों के प्रचार-प्रसार के लिए विधानसभा क्षेत्रों में बड़ी संख्या में बैनर लगाए जाते हैं। इस बैनर के माध्यम से अब तक किये गये विकास कार्यों और भविष्य की परिकल्पना पर प्रकाश डाला गया है। ये तस्वीर

बड़े-बड़े बैनरों पर नजर आती है। वार्ड की गैलोगली सड़कों पर छोटे-छोटे बैनर लगाकर प्रत्याशी के चेहरे और पार्टी के नारों को हाईलाइट किया गया है।

शहरों में राजनीतिक दलों के बड़े नेताओं की सभाएँ भी होती हैं और इस अवसर पर बड़ी संख्या में राजनीतिक दलों के छोटे-छोटे बैनर और झंडे लगाये जाते हैं। सैकड़ों बैनरों को नगर निगम प्रशासन ने उतार लिया है, इन

बैनरों को नगर निगम के प्रभागीय कार्यालयों के परिसर में लाया जा रहा है। इससे उस स्थान पर इन बैनरों का ढेर लग गया है। तस्वीर से पता चलता है कि नगर पालिका जगह की कमी से जूझ रही है।

कल्याण के ग्रामीण इलाकों में अवैध रूप से बड़ी संख्या में बैनर लगाए गए हैं। शुरूआत में नगर निगम प्रशासन ने इस पर ध्यान नहीं दिया। हालांकि, कुछ जागरूक नागरिकों के इस बारे में शोर मचाने के बाद नगर पालिका जागी और कार्रवाई की। लेकिन राजनीतिक कार्यकर्ताओं का कहना है कि बैनर हटाने पार्टी पक्षपात कर रही है। ऐसे में देखना होगा कि क्या नगर निगम अधिकारी इसे गंभीरता से लेंगे।

नवी मुंबई : 5.62 करोड़ की नशीली दवायें जब्त!

नवी मुंबई : नवी मुंबई से दो नाइजीरियाई नागरिकों को 5.62 करोड़ रुपये के नशीली दवाओं के साथ गिरफ्तार किया गया है। इन नशीली दवाओं को देश के विभिन्न हिस्सों में सप्लाई किया जाना था। इस संबंध में जानकारी एक पुलिस अधिकारी ने एक न्यूज एजेंसी को दी। दोनों को घर किराया देने के आरोप में 3 अन्य गिरफ्तार पुलिस ने बताया कि रविवार को नवी मुंबई में दो नाइजीरियाई नागरिकों को 5.62 करोड़ रुपये मूल्य की नशीली दवाएं रखने के आरोप में गिरफ्तार किया गया। वहीं, इन दोनों को अपना आवास किराए पर देने के आरोप में तीन लोगों को भी गिरफ्तार किया गया। अधिकारी ने



बताया कि गुप्त सूचना के आधार पर नशीली पदार्थ निरोधक प्रकोष्ठ ने शनिवार को तलोजा में एक आवासीय परिसर में छापा मारा। छापेमारी के दौरान दो नाइजीरियाई नागरिकों को कोकीन और मेफेड्रोन के साथ गिरफ्तार किया है। आरोपी ओनेका हिलेरी इलोडिंसो (25) के पास कथित तौर पर 2.42 किलोग्राम मेफेड्रोन और 174 ग्राम कोकीन था। जिसकी कीमत 5.62 करोड़ रुपये थी।

मालिक, मुद्रक, प्रकाशक, संपादक फैसल शेख ने सोमानी प्रिंटिंग प्रेस, गाला नं.4, एन. के. इंडस्ट्रीयल इस्टेट, प्रवासी इंडस्ट्रीयल इस्टेट के अंदर, गेट नं. 2, गोरेगांव (पूर्व), मुंबई- 400063 से छपवाकर रूम नं 15 रमजान बिन 17 सी वंजावडी, माहिम वेस्ट मुंबई :4000 16 से प्रकाशित किया। मोबाइल नं 998777 5650, Email-editor@rookthoklekhaninews.com